



## سوال

(105) ایک شخص مسلمان ہے۔ اور وہ ایک موضع میں رہتا ہے

## جواب

السلام علیکم ورحمۃ اللہ وبرکاتہ

کیا فرماتے ہیں علماء دین اس مسئلے میں کہ ایک شخص مسلمان ہے۔ اور وہ ایک موضع میں رہتا ہے۔ اور نماز روزہ کبھی نہیں پڑھتا۔ اور نہ کبھی اس کی زوجہ ہی نماز پڑھتی ہے۔ غرض یہ کہ دونوں میاں بیوی روزمرہ شراب پینے اور شرک و بدعت کے کام کرتے ہیں۔ شرک یہ ہے کہ اس شخص نے ایک ہنود عورت کو مقام ڈیرہ سے بلا کر اسے کہا کہ ہمارے گاؤں بھر میں ڈنگروں میں دکھ یعنی بیماری پھیل رہی ہے۔ تم اس کو کسی طرح دفع کر دو۔ جواب میں اس عورت نے یہ شرط پیش کی کہ جس طرح سے میں تم کو بتلاؤں تم کو اس پر کاربند رہنا پڑے گا۔ اور میں اس بیماری کو دفع کر دوں گی۔ اس مسلمان نے اس کی ہر ایک بات منظور کرنے کا اقرار کر لیا۔ تب مسماۃ مذکورہ نے کہا کہ تین روز تک اس گاؤں میں کوئی مسلمان اپنے اپنے گھر میں چولے پر توانہ چڑھانے یعنی روٹی نہ پکائے اور نہ ہی تین روز تک کوئی دودھ دہی جمائے چنانچہ گاؤں بھر کے مسلمانوں نے ایسا ہی کیا۔ پھر اس عورت نے تین روز تک سب مسلمانوں میں جا کر صبح شام سمنجھ بجایا۔ بعد ازاں اس نے یہ کہا کہ ایک ان بیابھی بکری یعنی بچے کے لاؤ۔ سو اس مسلمان نے ویسا ہی کیا یعنی بکری لادی گئی۔ تو عورت نے بکری کو کسی کھاڑا وغیرہ سے مار ڈالنے کی ہدایت کی مسلمان مذکور نے اس بکری کے خون سے پتی وغیرہ کی قسم کی ایک مورت بنا کر تین روز تک سب مسلمانوں کے گھروں میں بھجوائی اور حکم دیا کہ اس مورت کو تمام گھروں کی دیواروں سے چھوا کر واپس لے آؤ۔ چنانچہ مسلمان مذکور نے ایسا ہی کیا۔ اور پھر اس عورت نے مع بکری کے گوشت کے مورت کو ڈنگروں کے راستہ میں مدفون کر کے کہا کہ اب تمہارے ڈنگروں میں کبھی دکھ نہ آنے پاوے گا۔ اور اپنا کچھ مٹھانہ لے کر اپنے مقام ڈیرہ کو واپس چلی گئی اور یہ بھی سننے میں آیا ہے۔ کہ مسلمان مذکورہ کے والدین کا نکاح بھی نہیں ہوا ہے۔ اور وہ خود بھی زنا کار ہے۔ اور اس نے اپنی دختر کو ان کے زندہ خاندانوں سے زبردستی چھین کر کسی دوسری جگہ سے سو سو روپیہ لے کر ان کا نکاح کر دیا۔ حالانکہ ان کے سابق شوہروں نے انہیں آج تک طلاق نہ دی۔ تو اب فرمائیے کہ اس کے گھر کا کھانا اور اس سے سلام کرنا جائز ہے یا نہیں؟

دوسرے یہ کہ وہی شخص بدعتی و شرابی جس کا تذکرہ اوپر ہو چکا ہے ان لوگوں سے جو ان کے پاس بیٹھنے اور کھانے سے پرہیز کرتے ہیں۔ یہ کہتا ہے کہ مجھ سے تو تم اپنا پرہیز کرتے ہو۔ مگر جس امام کے پیچھے تم لوگ نماز پڑھتے ہو۔ اس کی عورت قوم ہنود سے ہے۔ اور وہ کسی مسلمان کے گھر کی بچی ہوتی نہیں کھاتی اور اب تک امام صاحب سے اس کا نکاح نہیں ہوا۔ اس پر جب لوگوں نے امام صاحب کو بلا کر سب مسلمانوں کے روبرو اس تمام ماجرا کی نسبت دریافت کیا۔ اور یہ بھی پوچھا کہ جب کہ وہ عورت مسلمان ہو چکی ہے۔ پھر آپ کا اس کے ساتھ نکاح نہ ہونے کا باعث جس پر امام صاحب نے یہ جواب دیا کہ جو کچھ یہ شرابی بیان کرتا ہے۔ سہراپا دروغ ہے۔ اس عورت سے میرا نکاح ہونے چودہ سال ہو چکے ہیں۔ اور میرے اس نکاح کے گواہ بھلاں فلاں وکیل فلاں موضع میں موجود ہیں آپ لوگ ان سے بذریعہ خط و کتابت دریافت کر سکتے ہیں۔ باقی رہا یہ امر کہ میں اور میری عورت بعض لوگوں کے گھروں کی بچی ہوتی چیزوں کے کھانے سے کیوں پرہیز کرتے ہیں۔ تو اس کے لئے صرف اس قدر کہ دینا کافی ہوگا۔ کہ وہ اور ان کی عورتیں شراب پیتی ہیں۔ ان کے گھروں کے کپے ہونے کھانوں سے کیوں پرہیز کرتے ہیں۔ تو ان کے لئے صرف اس قدر کہ دینا کافی ہوگا۔ کہ وہ اور ان کی عورتیں شراب پیتی ہیں۔ میں ان کے گھروں کا کھانا وغیرہ جائز نہیں سمجھتا۔ اور گوشت میری عورت کسی بیماری کی وجہ سے نہیں کھاتی۔ کچھ گوشت پر ہی مسلمان موقوف نہیں۔ اس کے بعد اسی کفر و شرک کرنے والے شرابی شخص نے ایک مولوی صاحب عبدالرحیم نامی ساکن رام پور ضلع سہارنپور سے بغرض حصول فتوے اس مضمون کا سوال لکھ کر بھیجا۔ ایک ایسا شخص جس کی عورت کسی مسلمان کے گھر کا کھانا نہ کھاتی ہو۔ اور اس کا نکاح بھی نہ ہوا ہو۔ وہ قابل امامت ہے یا نہیں مولوی صاحب مذکورہ نے بلا تحقیق طرفین کے لکھ دیا۔ کہ ایسے شخص کے پیچھے نماز جائز نہیں ہو سکتی۔ تا وقت ہی کہ اس عورت کو کفر سے توبہ کرا کر اس کا نکاح نہ ہو جاوے۔ اب چند روز سے ان لوگوں کے جو امام صاحب کے نکاح میں شامل تھے۔ جواب آگئے ہیں۔ ان سب کا بیان امام صاحب کی تائید میں ہے۔ اور خطوط پر ان گواہوں کے نام اس طرح درج ہیں۔ گواہ شدہ نکاح شہاب الدین۔ ساکن موضع بلاقیوالہ گواہ شدہ نکاح بخش سایہ والا وکیل کا نام مجھے یاد نہیں رہا۔



اس موقع پر کچھ امام صاحب کے اوصاف کی نسبت بھی عرض کر دینا چاہتا ہوں۔ آپ ابتدا میں بل حمن پر بیٹے تھے۔ چودہندرہ سال سے یہ وہاں سے اٹھ کر یہاں ان مواضعات و قریات میں چلے آئے۔ جہاں کے مسلمان بہت کم آبا تھے۔ اور نہ یہاں کوئی مسجد تھی۔ امام موصوف نے آتے ہی تبلیغ کا سلسلہ شروع کر دیا۔ اور بے خبر مسلمانوں کو رخنہ رخنہ سمجھا بھگا کر طریقہ اسلام پر لائے۔ آخر مسلمان نماز روزہ سے واقف ہو کر نمازیں پڑھنے لگے۔ اور بدعت اور کفر سے الگ ہو گئے۔ ازان بعد امام صاحب مذکور نے ایک مسجد اور چوتراہ کی تعمیر کے لئے ہندو راجہ سے جو ان مواضعات کے مالک ہیں۔ بزرگہ درخواست منظوری منگوائی۔ چنانچہ لوگوں کے چندوں اور آپ کی سعی بلیغ سے جب سے مسجد تیار ہو گئی ہے۔ تب اسلام میں اور بھی زیادہ رونق اور ترقی ہوتی جاتی ہے۔ اب فرمائیے کہ ایسے پرہیزگار امام کے پیچھے نماز جائز ہے کہ نہیں اگر نہیں تو کس آیت یا حدیث سے ناجائز ہے۔ نیز یہ بھی لکھیں کہ جو شخص کبھی نماز نہ پڑھتا ہو کبھی شراب پیتا ہو۔ اور شرک و بدعت کے کام کرتا ہو۔ تو اسے سلام علیکم کہنا اور اس کے گھر کا کھانا کھانا جائز ہے کہ نہیں۔

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

امام مذکور کے پیچھے نماز بلاشبہ جائز و درست ہے۔ ناجائز ہونے کی کوئی وجہ نہیں۔ جو شخص ایسے امام کے پیچھے نماز کو ناجائز بتائے۔ وہ جاہل ہے۔ اور جو شخص کبھی نہ روزہ رکھتا ہو اور نہ نماز پڑھتا ہو اور روزہ شراب پیتا ہو۔ اور شرک و بدعت کے کام کرتا ہو۔ تو اس سے سلام و کلام ترک کر دینا جائز ہے۔ امام نووی لکھتے ہیں۔ اور ایسے شخص کے یہاں کھانا کھانا اور اس کی دعوت قبول نہیں کرنی چاہیے۔ کیونکہ فساق کی دعوت قبول کرنے سے ممانعت آتی ہے۔

هذا ما عندي والله أعلم بالصواب

### فتاویٰ علمائے حدیث

جلد 11 ص 374-383

محدث فتویٰ